



دلوونو خل

(په شپتمو گلونو کې د پښتو شعر خو بېلګي)

راتولونکي

محمد اسماعيل یون

Ketabton.com

د لوونو فصل

(په شپېتمو کلونو کې د پښتو شعر خو بېلکې)

راتولوونکي

محمد اسماعيل یون

بسم الله الرحمن الرحيم

كتاب پېزندنه

دلۇونو فصل	د كتاب نوم:
محمد اسماعيل يون	راتيولوونكى:
يون كلتوري يون	خپرندوى:
١٠٠ توكه	چاپشىپر:
١٣٦٩ قال	لومرىچاپ:
١٣٨٧ قال	دويم چاپ:
(٣)	دراتيولوونكى
	پرلەپسى نومره:
	د خپرندوى
(٣)	پرلەپسى نومره:
ضيال الرحمن ضيا	كمپوزر:

دالى

((زلمي هبادمل)) ته چې پردي دنيا يې د خپل زلميتوب
خورې شېبې د پښتو د خدمت لپاره پر منډو رامندو،
د ګرد جنو پانو پر لټولو او پلتولو، د ناخړګندو پر
څرګندولو، د چاپخونو د ماشینونو پر ګپهار، د بې وقوفانو
د سپېرو او ترخو خبرو پر اورېدلو، پر پليو مزلونو، د نوي
ادبي کښت پر کرلو د ځوانو هيلو پر هڅولو، په ويښه د شپو
پر سبا کولو، د دې رنګيني دنيا د عيش او عشرت پر
هېرولو، په بې درده زړونو کې د احساس پر توکولو، د
لویانو د حق پر اداکولو او د پښتو د پیکي ګل پر تل بنېرازه
ساتلو تېري کړي او په بله دنيا خوبه يې بې له شکه د دوزخ
شنې او سري لمبي له ژونده تاوي وي ځکه چې ده پښتو ته
خدمت کړي او پښتو خود ((دوزخ)) ژبه ده.

په درښت

د قرباني پر همداسي لاري مين

يو بل ((يون))

نیولیک


گنہ	سرلیک	مخ
۱	ددویم چاپ سریزہ	۱
۲	پیلامیہ	۲
۱۳	داکلی مه و رانوئ	۳
۱۵	دمیلاد شپو	۴
۱۷	دوہ پونتنی	۵
۱۸	غزل	۶
۲۰	دادگناہو خبری	۷
۲۲	ھیله	۸
۲۳	دقبر عذاب	۹
۲۵	ربتینی انھور	۱۰
۲۶	گل سپرلی	۱۱
۲۸	ژوندی یادو نہ	۱۲
۳۱	دمینی یادگار	۱۳
۳۲	داوبورنگ	۱۴
۳۴	دمینی اور	۱۵
۳۵	سپنستی	۱۶
۳۶	دپرون سندھری	۱۷
۳۷	اپت	۱۸
۳۹	جکڑ	۱۹
۴۰	زمابرخہ	۲۰

۴۱	وروستی سلگی	۲۱
۴۳	دزنگ پتري	۲۲
۴۴	دمورليک ته	۲۳
۴۶	د پېرى گاليله	۲۴
۴۸	غوطه ونه	۲۵
۵۰	غزل	۲۶
۵۱	د زهروپيالي	۲۷
۵۲	دنظرباران	۲۸
۵۳	د تيغونولو	۲۹
۵۵	د حجر و شهادت	۳۰
۵۶	اوښکي	۳۱
۵۸	غزل	۳۲
۵۹	غزل	۳۳
۶۰	درنيا نيا لگي	۳۴
۶۲	ژوبل دردونه	۳۵
۶۴	دنور و بوي	۳۶
۶۶	د حنگل جنازه	۳۷
۶۷	پردي ساقي	۳۸
۶۸	د محبت ګلونه	۳۹
۷۰	د حقيقت ډولي	۴۰
۷۲	غزل	۴۱
۷۳	مخه بنه	۴۲
۷۷	د محمد اسماعيل یون لنه پېژندنه	۴۳

د دويم چاپ سريزه

پر ۱۳۷۹ کال زه د کابل پوهنتون د ژبو او ادبیاتو پوهنه‌ي
د درېيم تولگي محصل و مدا وخت مې په ((شخصي لګښت د
کتاب چاپ)) یو کوبنښ او یو خوئون پیل کړي او هڅه مې
کوله یو شمېر هغه افغانان، چې له اقتصادي پلوه یې روزگار
ښه و، دې ته وهخوم چې په خپل لګښت علمي او هنري
کتابونه چاپ کړي او په دې ډول د هېواد د فرهنگ په وده کې
برخه واخلي زموږ لومړي هڅه په دې برخه کې بريالي شوه او
د خپل تولگيوال (پښتون بهرامزي) په مالي لګښت مې
((نيمګري ارمانونه)) اثر چاپ کړ. دا کار ددي سبب شو، زما
نور تولگيوال چې تر پښتون بهرامزي یې اقتصاد پياوري و،

دې ته و هڅېږي، چې هغوي هم د اثارو د چاپ او نور فرهنگي
 چارو لپاره پانګه بېله کړي. په دې کې زما يو بل تولګیوال
 (حاجي خان محمد) چې یوې ډېرې درنې پښتنې کورنې ته
 منسوب و، د يو بل اثر د چاپ ژمنه وکړه، دا اثر ((د لوونو
 فصل)) و، چې ما د همدي ۱۳۶۹ کال په بهير کې ترتیب کړي
 و. دا اثر اصلاً په شپېتمو کلونو کې د پښتو د خونومو تو



شاعرانو د کلام ځینې بېلګې دي، یا غور چاندی چې اکثره د
 همدي لسيزي د حالاتو انخورنه کوي او هغه وخت زما هدف او
 پلان دا و چې موباید د هري لسيزي په پاي کې د خپل ادب د
 بېلا بېلو صنفوونو منتخبات ترتیب کرو او دې سره به موبته په
 ډاګه شي، چې موبله یوې لسيزي بلې ته په فرهنگي ډګر کې

خومره پرمختګ کوو. د شعرونو دا غورچان مې د همدي
 مقصد لپاره ترتیب کړي و، غونبستل مې د لنډو کیسو یو
 منتخب هم ترتیب کړم، خو بریالی نه شوم دي اثرته مې هغه
 وخت ئکه د ((لوونو فصل)) نوم ورکړ، چې پر هغه وخت په
 افغانستان کې د سرونو لوګه او موږ هیله لرله، چې د
 انساني سرونو د لو دالې، باید بلې لسیزې ته وانه وړي او زړه
 کې مې ګرچې دله چې که بلې لسیزې کې زموږ هېواد ارام او ما
 د بلې لسیزې د شعرونو غورچان چاپوه، نوبیا به پري د
 ((ګلونو فصل)) نوم کېږدم، خو په خواشيني، سره باید ووایم
 چې د ((لوونو فصل)) د شعری جونګ تر چاپ وروسته دادی
 نړدي دوه لسیزې تېږې، خو په افغانستان کې د سرونو لو
 همغسي روan دی. په دې تېرو دوو لسیزو کې زه بیا هم د دي
 جو ګه نه شوم، چې د پښتو شعرا او یا هم لنډې کيسې منتخبات
 چاپ او بیا له تېر سره پرتله کړم، خو اوس چې زه د خپل تېر
 کړي فرهنگي کار پر بیا را تو لېدو او بیا کتنه بوخت یم، نو
 ددي اثر بیا چاپ او د انټرنېټ څو ته د هغه خوندي کول راته
 هم ضروري بسکاره شول. که چېږي زموږ نور خوان فرهنگي کان په
 هره لسیزې کې د خپل شعر منتخبات ترتیبوي، نو دا اثر ورته د
 هغه وخت د استوګن ادبی بهير د یوه لس کلن شعري واتېن خو
 غوره بېلګې په لاس ورکولاي شي. دا چې دا کتاب هغه وخت

زما د یوه گران ټولگیوال حاجی خان محمد په مالي لګښت، د خوشال فرهنگي ټولنې د لوړني چاپي اثر په توګه ټولنې ته وړاندې شوی و، نو دلته لازمه بولم چې له گران حاجی خان محمد او همدارنګه خوشال فرهنگي ټولنې څخه ډېره منه وکړم، چې دا اثريې همغه وخت د چاپ له لارې خوندي کړ. د یادونې وړ بولم چې حاجی خان محمد او خوشال فرهنگي ټولنې بیا تردې وروسته ډېرنور فرهنگي خدمتونه هم ترسه کړي، چې پر خپل ځای یې بايد یادونه او منه ترې وشي. زه په داسې حال کې چې او س د خپلو اثار و د خوندي کولو پر کار بوخت یم، له نورو لیکوالو هم هيله کوم، چې خپل هغه اثار چې پر دويم ځلې او یا خو ځلې چاپ ارزی، بیا راتول او چاپ کړي او که چېرې چاپوي یې همنه، نو د کمپیوټر او انټرنېت حافظې ته دې وسپاري، چې د مرګ له دايمي خطر څخه وړغورل شي، فرهنگي شتمني د ټول ملت مشترکه پانګه ده او موبټول یې د خوندي کولو مسوليت لرو. د همدي هيلې په هيله چې زموږ فرهنگي شتمني د هر ډول ناتارونو له خطرونو او ګواښونو خوندي وي، خپله دا سريزه رالندروم، دا هم تاسي او دا هم په شپېتمو کلونو کې ((د لوونو فصل)), خداي دې وکړي زموږ په هېواد کې نورد سرونو دا لوونه بند شي، په همدي هيله.

خه لو دی د ګلاب ګلاب سرونو په وطن کې
يو اور خو خدا یه بل کړي د لوگرو په وزرونو

په درنښت

پوهندوی محمد اسماعیل یون

کابل-افغانستان

۱۳۸۷ مه - د سلواغي ۲ کال

پیلامه

د سقراط په باب دا خبره ويل شوي چې: ((هغه شعر له جنون سره يو شى باله)) ددغې خبرې تفسير په لپونتوب سره نه کېږي، بلکې دا خبره کولای شو چې د يوه بل ادبپوه او شاعر (مليتون) په يوې جملې سره تفسير کړو هغه وايي: ((خوک چې غواړي شعرو ووایي بايد په خپله مجسم شعرو وي)). ئکه نو شعرو ويل خه اسانه خبره نه ده، هر خوک چې غواړي په ئهان د شاعر نوم کېږدي، تر هر خه د مخه بايد هغه د شعرو ويلو شعور ولري، د هغه ذهن بايد ددي تو ان ولري، چې ژوند، بسکلا او اړیکې د خپل ذهن د ازمهښتونو او تجربو په مرسته د شعور او تحت الشعور په دنيا کې وويني خو یې هنري انځور زموږ د احساساتو پر ارامه حالت غوغاراګډه کړي. د يوه بنې شعر، انطباعي رمز په همدغه تکي کې پروت دی. په پښتو ژبه او پښتنې تولنه کې هم شعرا او شاعري د دغه قوم له اندا او ژوند، هنرا او بسکلا سره تلپاتې ملګرۍ دی، چې تراوشه یې خورا زياته وده کړي ده، د پښتو شاعري د او سنې پیاوړتیا یو دليل دادی چې دغه شاعري لکه د نورو شرقې ملتونو د شاعري په

شان داسې کلاسیکه زېرمه لري چې شاعر یې د تاریخ په هر
خرخ کې له هغې خخه په کمی او کيفي لحاظ فیض او برکت
موندلی شي. حميد ماشو خبل نن سبانه یوازې د پښتو او
پښتنې شاعری بلبل ياد پړي، بلکې د خپل کمال په سبب یې په
ټوله سيمه او نړۍ کې د شعری بهير رښتینې کاروانيان پېژنې
او نن یې هم دده شعر دده موشگافي ته دده په خپله ويناد
حیرت ګوته په غابن نیولې ده. حميد په رښتیا هم د شعر نعمت
یانې هغه تلپاتې لور بینه د پښتنو په برخه کړي، چې په هغې
سره د پښتنې او انساني اند او ژوند ټول اتموسفير
تسخiro ولاي شي. د هغه شعر زموږ د شعرا او زموږ د شاعر
لپاره هغه مثال دی، چې د هغه په مرسته د انسان د ضمير په
ائينه کې هم اوښکې ليدلاي شو، هم شبنم او هم خنداوې. ټکه:
د غفلت په خوب ویده خلق یې ناوری
که ((حميد)) ناري وهي لکه جرس
د ډوان (۱۲) منځ

په همدي ډول در حمان بابا د شعر فياض سمندر د ژوند د
حقیقت او انساني معرفت په حقانیت کې یو بل ډول احساس
او کيف لري چې بې بنه او بدہ پر زړونو او فکرونو اغږزه کوي
او د تسلیمي غاره یې د شعر هنګامې ته بدي:

بیا دی مخدی جاروتلى خه بلاشوه
دا بلاله کومه لورى راپیداشوه
دا زما په یارکي مهروفا نه شته
که دنيا واره بې مهره بې وفا شوه.

درخمان بابا دبوان (۷۰) مخ

: هو

له مقدمي راتپېرو او د ((لوونو فصل)) د کروندو پر
درمندونو باندي وراورو. زموبد اوسيني نسل په اند و ژوند
کې دغه فصل داسي فصل دى، چې په عام ډول زموبد ملت د
اوسيني عصر حماسه جورو، هو حماسه د لوونو حماسه، د
درمندونو حماسه، د وينو حماسه او د غربت حماسه، دادغه
اثرد شعر تګلاره ده او په عمومي لحاظ پر همي وات روان
انځوريز کاروان دی. په دغه اثر کې د اوسيني پښتو ((شعر)) د
منشور ټول هغه اړخونه چې د انعکاس قابلیت لري او له یوې
رنايې سرچينه اخلي، په ډاګه کېږي، دغه شعری اثر که موبود
يوه منشور په توګه خپلې مخې ته کېږدو، کېدى شي د هري
ضلعي او هر اړخ په ترڅ کې بېلا بېل خصوصيتونه مطالعه
کړاي شو، په دغه بنکلایيز انځور کې د اوسيني شعر ځینې ډېر
مهم او د پاملنې خصوصيتونه ليدلاي شو:
په اوسيني شعر کې د پخواني شعر خلاف د يوه انځور مسئله
هېڅکله نه ده طرحه، په پخواني شعر کې ډېر خله داسي عننه

و ه چې یو شعر باید یو انځور په ګوته کړا ی شي، معمولاً په
پخوانیو ډېرو بنو شعرونو کې له دغه چال چلنډ خنډ کار
اخیستل شوی، مګر د او سنی شعر په ترڅ کې دا خبره ډېره
نادره کار ګنډ کېږي. څکه او سنی شعر د انځور شعر دی،
کېډی شي په یوه شعر کې د انځورونو امبلونه ووینو او کېډی
شي د او سنی شاعر په لسو شعرونو کې د پخوانو ډېوانو نو په
اندازه انځورونه و مو مو، تر ډېره حده دا خبره د دغې مجموعې
د شعرونو په برخه کې هم صدق کوي، رائی دلته یو خوبېلګې
په لنه بېز سره لولو:

اشنا د موسېدلو حق له مورې نه دی اخیستی
د خپل او د پردي پرمورې د غم مهرباني ده
زما په وران مالت ورانې جونګړې وران وطن کې
د مرګ او د سرو وینو دم په دم مهرباني ده

د زړه د پر هرونود تکورامي د یې نه شته
چې نن په رقیبانو د مرهم مهرباني ده.

که چېږي خبرې ته لب دقيق شو، نو دې نتيجې ته رسېبرو، چې
زمور او سنی ((شعر)) په تېره بیا د هغه ټوانه برخه لب دقيقې

تشریح او خپرني ته ارتیا لري، حکه دغه انخوریزی غوتی
تراوسه هم زموږ په قلمونو او زموږ په وحشت خپلو ارادونه
پرانیستل کېږي، همدا وجه ده چې په پورتنيو دریو بیتو کې
یود ((مهربانی)) انخور داسې پېچلې پدیده ده چې ددغه
شعر په ترڅ کې په خواړخونو سره کارېدلې ده او هر ئای خپل
خپل انخور نبیي، چې یو اړخ له بل اړخ سره یو رنگي نه لري. په
همدغو دریو بیتونو کې هره برخه یو ځانګړي او اوچت انخور
موږ ته رابنیي په داسې حال کې چې پخوانی شعر او شاعري
په دې اندازه انخوریزه نه وه، دا هم ددغه اثر خو نوري بېلګي:

جېلوانه!

دالمدي لښتي مې په ملا باندي په پام وروه
چې دا مې نوي د اختر کالي دي خيري به شي
مانۍ د باورونو مې تلا ځکه ننښکاري
ملګري د یوې لاري یو ارمان معامله ګردي
لیلاکه د بنايیست د سوداګرو سره لاره
زموږ په زمانه کې مجنونان معامله ګردي.

مخکې مو هم اشاره وکړه چې زموږ د ځوان نسل شاعري
زموږ د عصر حماسه ده، هغه حماسه چې زموږ په ټوله شاعري

کې يې د شکل او محتوا په لحاظ ساری ڈېر لېدل کېږي،
ئکه زموږ دغه حماسه زموږ د مظلوم ولس، زموږ د شهید
ولس، زموږ مهاجر ولس او زموږ د بريمن ولس ددغه عصر د
ژوند هغه خه له ئانه سره لري، چې د مظلوم، شهيد او مهاجر
ولس د شاعر د زړه او فکر په ژورو کې حلجي شوي، انځور
شوي او شعر شوي دي. هو هغه خه چې د وينو په زړه کې يې
يوازې حساسې سترګې وينې، هغه خه چې د غم د اونېکو د
سمندرونو او سېلابونو تر غرونو هغه خوا يې يوازې همدغه
خوان شعر او شاعر ويلى، دغه خه په دغه اثر کې ليدلای او
لوستلای شو.

دا کلی مه ورانوئ،

گورئ چې هلته ددې توري تروبرمي له غېږې

ساره زګپروي جګپروي

سوزمن او از راخي

او اميدوارې ميندي

د انتظار د بن د سرو ګلونو لاري خاري

دا کلی مه ورانوئ !

دا کلی مه ورانوئ ! (څاخکۍ، څاخکۍ ۲۳ مخ)

په هر صورت! ددغې مجموعې د شاعرانو پرواندي یو مهم
مسئولييت هم شته، هغه دا چې: دغه کيفيت چې په دغو
اشعارو کې او د دغو شاعرانو په نورو شعرونو کې ليدل
کېږي، باید نورهم لور کړاي شي او خپلې شاعري ته باید نوره
هم بنکلا او ئلا د تلپاتې ډالۍ په توګه ور په برخه کړي، نن
سبا یو شمېر شاعران زموږ په افغانی ادبی بهير (پښتو او
دری) کې د اسې هم شته چې بې وخته په وج غرور خنگه په پچه
سپاره شوي، نو بیا بې د کشمیر د لیدو او فتحي ناري بې له
دې چې د زمان پرواندي امتحان ور کړي پورته کړي دي، په
دې هيله چې زموږ ټوان شاعر زمان او زمانی ازموينه په خپله
ایجادي برخه کې له یاده ونه باسي.

په درنښت
پوهنمل خالق رشید
د کابل پوهنتون د فرهنگي شورا رئيس

اسحق ننگیال

دا کلی مه ورانوئ

دا کلی مه ورانوئ!
دا کلی مه ورانوئ!
گورئ چې هلتہ د شنو ولود شنو سیورو لاندې
گورئ د شنې ويالي ترڅنګه د جلګو دپاسه
يو کوچنۍ پروت دی
يو کوچنۍ ویده دی
او د وړې لوپتې لاندې
په خوب ورو سترګو
دانز په غېړه کې کوچنې شينکې خوبونه وينې
دا کلی مه ورانوئ!



دا کلی مه ورانوئ!
گورئ چې هلتہ لکه زرکې زموږ د کلی نجونې
گورئ چې هلتہ د بامو پر سر نورسې بېغله

کتار کتار

دلمر تر و رانگو خپل پیکی جوروی

او په مینو ژبو

د پېغلتوب غورب کې د ټوان هوس سندري بولي

دا کلى مه و رانوي!

دا کلى مه و رانوي!

گورئ چې هلته له هغو سپېرو کودلو ئىنى

گورئ چې هلته د دې تورې تروبرمى له غېږې

ساره زېپروي جېگېرى

سوزمن او از راخى

او اميد واري ميندي

د انتظار د بېن د سرو گلونو لاري خاري

دا کلى مه و رانوي!

دا کلى مه و رانوي! (۱)

^(۱) څاځکي څاځکي، د ليکوالو ټولنه، ۱۳۲۸-۲۲ مخونه.

اسحق ننگیال

د میلاد په شپو کې

ای! د دې شنه اسمان په غېړه کې خوب ورې سپورېمى!
ای! په دې شپو کې د پردېسوند سفره یوې!
ای! د ګلونو او د پېغلو، پېغلو وینو پري!
ته راته ګوري؟
ته راته ګوري چې د کړيکو او تیارو نښه شوم?
او د ساره ژمي خونې او ګنه کار ابلیس
زما د ګلابو او نرګسو باځ کې اور وکاره!
ته راته ګوري؟
ته راته ګوري چې محل مې له کارغانو ډک شو؟

او په ويالو کې د هيليو بچي و سوز بدل !
او زموږ د کلي ميندي
د ميلاد شپو کې (بي لاسو او پنسو بچيان زېروي)؟!
ته راته گوري؟

ته راته گوري چې مې قول کلى چاره چاره دی?
خلک په نوکو او برچود يو بل ستړګې باسي!
او د مالت نجوني
په خپلو تورو تورو خنو کې ټوزان تک و هي?
آه

آه نازولي سپوبمۍ!
آه درنا موري!^(۱)

^(۱) څاځکي څاځکي، د ليکوالو ټولنه، ۹۲-۹۳ مخونه

افضل تکور

دوه پونتنې

مور تپوس رائنې و کرو
کوم خیزونه دې خونسېږي؟
ما ټوابل کې ورته ووې:
درې خیزونه مې خونسېږي
چې دې:
ژوند، مینه او حسن
هغې بیا پونتنه و کړه
کوم خیزونه دې بدايسې؟
ما ټوابل کې ورته ووې:
درې خیزونه مې بدايسې
چې دې:
مرګ، وینه او ظلم،^(۱)

ژوندون مجله ۱۳۲۸ ل کال، ۲-۲ گنډ، ۴۲ مخ

افضل تکور

غزل

په موږه بد نصیبی بو د تورتم مهربانی ده
دیارد تورو زلفو پېچو خم مهربانی ده

دا موږه جل و هلي يې د گوت په تمه موړ شو
په غیر و غمازانو د صنم مهربانی ده

یارانو د دار لوبه خولانه ده ختمه شوې
چې نه مرو دا په موږه د ستم مهربانی ده

دا اوښکې مې د ستر ګو خه ګيلې خه اسو پلي شي
د وخت راباندي دا په هر قدم مهربانی ده

اشناد موسېدلو حق له موږنه دی اخیستى
د خپل او د پردي پرموربد غم مهرباني ده

زما په وران مالت ورانې جونګړې وران وطن کې
د مرګ او د سرو وینو دم په دم مهرباني ده

د زړه د پرهونو د تکورامي د یې نه شته
چې نن په رقیبانو د مرهم مهرباني ده.^(۱)

له (پرهونه او تکورونه) شعری مجموعې خخه^(۲)

احمد تکل

داد گناه و خیری

وی پ مروره یوی پ سه
داد گناه و خیری
چا به له پیالو سره غمونه اپولی وی
چا به د نیمرسی گناه کاری له تپیرنه شراب خنبلی وی
داد بی خودیو استفراق در سره و مینخه
او ه خپی،
او ه گامه پسی پورته کره
پری مینخه...!
دغه د صادقو جنگیالیو د عورتود لامبو خیری
وروسته د گناه له یو پ توری شپی

وېې مروړه یوېې سه
دې قمارخانو نه د سګرتوي پاتې شوي کاغذونه
دا غلیظ لوگي
اوہ شپې
اوہ گامه پسې پورته کړه
رون او پاکیزه کړه د پایتخت ګوګل
له چل و قسمونو نه
له شک او ګمانونو نه.

۹/۳/۱۳۷۹

احمد تکل

هیله

جېلوانه !

دالمدى لبستي مې په ملا باندي په پام او روه

چې دا مې نوي د اختر کالي دي ...

خیرې به شي^(۱)

۱/۳/۱۳۲۹

احمد تکل، قلم جريده، ۱۳۲۹، ۲، گنه^(۱)

ابراهیم شینواری

د قبر عذاب

ماته ملا ويل: (عيسى دخداي رسول يوه ورخ
له هديري دوه موي،
بيا رازوندي کول او پونتنه يې د حال تري وکره
نو پرهپزگاره موي
چې يې له مرگ نه خو پېرى تېرېدى
ويل: (په ما عمر شو تېر لکه يوه خوله خندا او يا خپه د نسيم.)
خو گنهکار موي چې درې ورځې يې شوي وي لا
له دي نړۍ نه د تلو
ويل چې د مره حورولی يم ((د قبر عذاب))

چې د پېړيو شمېرېي،
نه شم شمېرې قول عمر
موږ ته چې او سد نړۍ ارته او پراخه سینه
شوله د ګور په شانې
او دا او چت بې انتها ز مردین اسمان چت
مو شوه تخته د لحد،
موږ چې د ژوند په نړۍ مړه شود تیارو له لاسه
او دوه اړخیز فشار د ګورد د پواليونو په شان
موږه زبېنې په منځ کې
او زموږ خو ګړي ژوندون چې شو (د قبر عذاب)
نو دا په کومه ګناه؟
موږ خو یوازې ژوند کې مينه ګړې
او بېگناه یو او سېدلې خپلواک!^(۱)

ابراهیم شینواری

ربتیانی انحور

هر خومره چې تورې، تورې لېږي
د غره خواوش اراتهولې شي
ما د حلبډونکي لمړ شو خو پلوشو لاندي،
هغه وخت چې شين اسمان خندل ماته،
ټولې د غره ونې بېلې، بېلې بنې ليدلې دي
هلته ما په نښه کړې
چې، تور نښترې بې زلفې وي،
سیند يې د او بو پر منځ روان و په مستۍ او عشق
شنه بوټي خالونه وو د غرونو، حلبدلښکلي
نه وئي له مغزه نه مې،
هماغه ربتیانی انحور
او، خرنګه چې دي،
زه يې هماغه ډول پېژنم ! ! ;^(۱)

۳۰/۲/۱۳۶۷

(۱) پېلوشه جريند، ۲۴ آبان ۱۳۶۹، کابل، ۴۵۷.

اسدالله اسد

ڪل سپرلي

شونه‌ي دې نشي نشي زلفي دې دامونه کره
تېرلکه ورمه په مادا سپره وختونه کره

تاودي له بنونه شم وله دا تېره غشي
مئکه د زړگي زمارنګ په رنګ ګلونه کره

تورو ګورو ورٻئو کې مخد ستورو نه ګورم
جاردي شم ورې سلګي پورته مې غږونه کره

غواره چې شېبې شېبې ستاد هریو گل رنا
دې تیارو گوتونو ته بل د زړه داغونه کړه

ای د زمانې د لاس گل سپرليه دا وايم
دا سپېره اغزي ګلان کاني مې لعلونه کړه

مرګ به په ما واروي خاورې د ډېرو په خېر
ژوند يې د اسد خوبیا دوه سترګې جامونه کړه.^(۱)

باقی بربال

ژوندی یادونه

د شببو میاشتو کلونو
پاتې شوی یو انخوردى
لا بې اوس د زړه په سترګو
په تیارو کې ننداره کرم
هله

دنګ دنګ چنارونه
پورته شوی هسکه غاره
د ګلابو جونه هسې
پتې خوله په برم ولاردي
او

د دوبی په مابنام کې
د اسمان سپین مخې پېغله
د ختیئ د غره له شانه
را اوچته په نخرو شوہ
د کلا له د پوالونو
د چنار له هسکو خوکو
دا هغې ته، هغه دې ته
څه بې واره په کتو شوہ
د مابنام تیاره خوره وہ
هلته ستوري په ځلا وو
دلته بل وو مشالونه
زه د شنو ونود لاندې
دا او بو غاري ته ناست و م
د مرغانو او ازاونو د مابنام چو پتیا
کړه ماته
او
وږمو له هره لوري
ژوند بنبونکې سارا ورله
زما خو، ستومانه ستړګې
لوبېدلې بنورېدلې

د سپورمی په پلوشو کې
گوندي دلته يې يادونه
راتازه شي د ليدلو
د هغې سپورمی د وړانګو
چې يې او س به نداره کړې
دا سپورمی او چنارونه !^(۱)

دوكتور حفيظ الله خوربلن

د ميني يادگار

نه راته نوم او نه نبان پاتي شو
يادگار د ميني لوند گربوان پاتي شو

چي په بنبرو دي ٿوانيمريگ نه شومه
سخت مي په زره دغه ارمان پاتي شو
ٿومره شتمن دي لپونيان د ميني
قيس نه ميراث لوي ببابان پاتي شو
خه بيڪسي شوله را پبنده خدا يه
زره هم کو خه کي د جانان پاتي شو

ستاد غمزه او اشاروله لاسه
نه راته دين او نه ايمان پاتي شو.^(۱)

(۱) تحری او سیلی، صفحه ۴۵، ۴۶.

کاونتون پانی

د اوپورنگ

زه چې کوچنی وم، د اوپو په مانا نه پوهبدم
کله مې سترګو او به سپینې،
کله زړې
کله شنې لیدلې،
او همېشه به مې له خانه پونستل
چې او به خه رنگ لري؟
خويوه ورځ
په نسونځي کې
د کيميا نسونکي
زموره تولګي کې په تخته ولیکل:

چي: (له دوه او اواچ) له جمعي نه او به جور پوري
او او به،
رنگ نه لري،
خو په هر لوبي كي چي و اچول شي
د هغه رنگ اخلي؛
او اوس
له ڈپرو کلو وروسته
لتومه
د کيميا بسوونكى
چي تربنه و پوبنتمه:
تا خو وييل چي او به رنگ نه لري،
زمور د کلي
دو يالي
او به نو ولې
سرې
(۱) دې؟؟

کاون توپانی

د مینې اور

لگېدلی مې په زړه د مینې اوردي
سو زېدلی مې د ټوانو هيلو کوردي
ټوله شپه د تورو سترګو تصور کرم
رانه ورک مې د نمجنو سترګو توردي
د خمار دود مې جګړې له ليمونه
ساقی گوره بیا مې خم درباندې پوردي
په لمن کې ټولومد تومت کاني
خدايې دا خرنګه مینه، خه پېغوردي
حوادث به یې هېڅکله غلي نه کړي
چې په سرکې مې د چاد مینې شوردي
په توبو مې پښې کېښودې زاهده
بیا مې عزم د مغرور اشنا په لوردي.^(۱)

لعل پاچا

سپښتني

دلته د هغې کوڅې ګوت ته ګورئ
یودوه جواړ ګره ناست دي
او په تېرو، تېرونو کانو باندي، زموږ د تن غونبې کړي بېلې ځانته
نشه او مست مو دي د زړه په وینو
له خندا شنه دي او د سترګو په کونجو کې، سره ګوري خاندي
لاس کې نیولي دي زموږ د تن هلهو کو سپښتې
او پري کوي زموږ د یار په لمسه
د سپښتو، سپښتو لو به
یو بل ته ګوري سره
په مينه، مينه باندي
لو به روانه ده لا.^(۱)

(۱) درېښ چوټان، جل ۳۴، ۱۴۵۷.

لعل پاچا

د پرون سندري

اشنا زما زړگی خود پرون سندري وايي
دي نن ته پرسکرو تو د ازمون سندري وايي

مرګي ه کله و کره نور زموږ له دې مالته
چې د لته تاندي لبنتي د ژوندون سندري وايي
د مينې په وطن کې د مجنون پادشاهي ګوره
لاسونه يې تک سره دي د قانون سندري وايي
رأخي به دې تورتمه د لمن خيري کېدو ته
په لار کې د منزل مو سباوون سندري وايي
يې وخته خه دې و کره د بنايیست بن کې زموږه
چې د لته هريو ګل نن د جنون سندري وايي

زړگي ه ګيله مه کره له پردو خنې ته هسي
نن د لته د پښتو مرګ ته پښتون سندري وايي.

ممتازارمان

اپت

منم
غاتولو

د ازغولود پلوسو الماسي خوکې د لمريه ورانگو و سېزلى
او د نېي د هسکې خوکې
په هک، خک بام يې جندي د سپرلي و درولي
خو لا سپوردمى
د شېپې له تيود ناز شونډې ايسته کړي نه وي
چې د کارغانو دوزخي وزري و پړ کېدې

او دخزان سرپی سیلی د سهیل لوری ته راوبه بدی
نو خکه،
دلته د رپدیو او شینلیو په دې شنه لمن کې
د مارکندو او خربو واکمنی
له توتكیو او له زانو نه د ژوند په بدل
غواړي وزړي
او د وینو پانې پانې ګلان.^(۱)

۷/۲/۱۳۶۹

ممتاز ارمان

جکر

خپلو ورتە خملاؤه پردو پە وینو ولاړه
پت خود پښتو مې پښتنو مې پښتنو پە وینو ولاړه
دغه کوربنو خود نغريو سوي وختنېل
خدایبو چې ملګرو! مېلمنو پە وینو ولاړه
خيري لپونو خو هر چا خپل، خپل گربوانو نه کړه
دامت بساغلو او درنو، پە وینو ولاړه
جور د غم جکر و د چانوکې د چاكوکې وي
هم تنکو ګلونو هم ازغۇ پە وینو ولاړه
لورو د لوگري پە زړه نتوت بیا وواته
یو څلې ګناه او بیا توبو پە وینو ولاړه
څه پښتې پامیرنه چې لمن دې ولې خيري ده
یو څلې لپوانو او بیا سپو پە وینو ولاړه.

۴/۴/۱۳۷۹

کابل

ملوک رغون

زما برخه

چې يې زموږ د مینې ساہ واخیسته
ئاتته سودا يې د گناه واخیسته
چا ورته د مرد هم و نه ويلې
چې دې رضا زموږ له چا واخیسته
زړه خوبې مینې مې د يارله کتو
خپلو دردونو له دوا واخیسته
نكاح په پته، پته په پته و شوه
لكه چې بدنه دې ملا واخیسته
رقیبه ياره! د دې زړه ((رنما)) مې
تاله سینې ولې په غلا واخیسته
کله چې زموږ د جدايی ناره شوه
مامې له يار ئنې دعا واخیسته
د خوشالۍ او غم د وبش په ورځې
ماله تقدیر توله ژرا واخیسته.

ملوک رغون

وروستی سلگی

په تیاره تیاره مانبام کې
د زړې کوټې په ګوټ کې

د شلبدلي کت په خواکې
د سرپي چرګۍ په غاره
د ناروغرې بـوډي سرتـه
نـيمـه سـوـيـ غـونـدـيـ شـمـه
پـتـهـ خـولـهـ پـهـ چـغـوـ چـغـوـ
غلـيـ غـلـيـ شـانـژـړـېـږـيـ
کـلـهـ یـوـ خـواـکـلـهـ بـلـخـواـ
شـيـ کـړـهـ وـړـهـ لـهـ غـمـهـ
کـلـهـ لـپـيـ لـپـيـ اوـښـکـيـ
خـخـويـ پـهـ خـانـلـهـ بـرـهـ
کـلـهـ خـرـخـراـ اوـاـزـوـ کـړـيـ

پتنگان په ئان ستي كېرى
كىله غلى شىي غوب كېرىدى
د بـوھى پوبـتنە و كـېرى
خـوناروغـه بـوھى هـلتـه
خـنـكـدن كـوي مـرـه كـېـرى

شـمعـهـهـمـدـبـوـھـىـخـواـكـىـ
پـهـزـراـزـراـسـوزـبـىـ

٨/١١/١٣٢٨

نظيف الله تكل

د زنگ پتري

((سپرليه راشه)) په دې ګلوراشه
په شنو غندلو په بمبلاوراشه
زمود باغ په ونسو
د کشماليو په خوکو
لاخ و توبان د ژمېي
لاخ و خمارد و ربخو
د توري شېپې له زره نه
بيمار، بيمار پا خېږي
د سرو غوتې و په شوندو
د لمړ شغلو ته مخکې
پتري د زنگ و هېي

۸/۴/۱۳۷۹

کابل، خيرخانه

علي گل پيوند

د مورليک ته

ليک مې د مورنه دی زده
چاته بې ويلىي وي
چاته بې زاري کړي
چې راشه زما ګرانزوی ته
وليکه !

زه روغه يم ته خنګه يې !
ياد خوبه دې وي !
چې شنه پانه
زموربد کورله ونې
په زوره چا شکولې وه

ژرل به دې
تاتى-تاتى دې چېروکړه
ویده شولې
نو گرانه مینه گر کې مې
راوليکه!
زه روغه يم، ته خنګه يې!^(۱)

۴/۲/۱۳۶۱

(۱) سلی، ۳۶۸ کال، د افغانستان د لیکو الو انجمن، ۷۲۷۱، اخوند

علي گل پيوند

د پېرى گاليله

ما پخپلو سترگو ولید
هم هغه و
بېر سر گربوان خيرلى
لاس او پىنسو كې زنئيرونە
خوپاڭانو يې خندلى
ويلىپ دا !
دا لېونى دى

پرېبدئ پرېبدئ چې گوندە شى
پەدرنۇ درنۇ ورنۇنۇ
خودە!

دە دەمكىي غوبى كې ((هو)) كە
درتەنە مې ويلىي گرانى!
ودى نە لىيدە خە وشۇ!
خە! تە خە! لىنەوە لارى
((كە زە وە كە نە وە وە وە)).^(۱)

علي گل پيوند

غوطه ونه

زمانیکه کيسه کوله
ویل دالویه ونه گورې
چې ترې لاندې شنه وياله حې
دا سپېږي دېږي وینې
د درنو ناستو وستل دی
د جرګو مرکو خای دی
په پېړو پېړو کلونه
که به چا زموږ په سیمه
که به چا زموږ په خاواړه
که به چا زموږ په لره

که به چا زمود په بره
د تپري لاس او بدولو
يا به يې شرم جورولو
وو تاوده به وستلونه
زما ياد دي بچي دلته
ددې غتې وني لاندي
د غه حمکه زونبېدله
سره ټول وو ولسونه
چې خه تړه دلته وشي
((هو)) پې وشي د سپینږiro
د خداي زورد خلکو زور شي
سا او وينې شي د نرو
کاشکې دې کيسې کولي
څه يې ويلې له پخوانه
چې په ((گنه)) کې يادېږي
د ويارونو له انسانه.^(۱)

عبدالمالک بېكسيار

غزل

چې يې په سترگو کې بىسكاره نه شولې
پوهشوم ارمانه چې پوره نه شولې
خيال مې د عشق بىكلى جهان په خه شو
اشنا چې ته په کې د بېرە نه شولې
ياخو خه شوي ياخه كېرى گلې
نن په گودر خوره وره نه شولې
كه پښتو وي راکې نوبس دی همدا
ما چې دروکاته، ته سره نه شولې
دا خو پښتو مغلە نه ده پاتې!
پښتون دې خرڅ کړ غرغړه نه شولې
ستا په بنايسته خمارو سترگو مې خه
د بېكسيار په نتداره نه شولې.^(۱)

(۱) نظر به خوشحال ناجاپه شعری مجموعه خند

عبدالمالك بېكسيار

د زهرو پيالي

پرون مې بیا،
د خپلې مینې په سپېرہ هدیره
ستاد شهیدو وعدو،
د شناختو خنگ ته په شببو وژرل



او د گودر خوا کې د وچې ونبې
چې د چوغکو په بدل کې بې اوس،
په وچو پانو کې ساکښو خپلې ئالې كېي
د اوښکو سيند کې جاري



شېبې مې
يو بل پسى، لکه د زهرو پيالي
ستا په ترخو يادو کې
له ستونې تېرى كېلى.^(۱)

(۱) نظریه خوک لەنچاپە شعرى مجمۇمى خەندە

عبدالمالک بېكسيار

د نظر باران

راباندې بیا چې نن ازغى را اوري
د چانظر مې پەزېگى را اوري

اوسمى د اوښکو چاره گرانە شولە
لکە باران د پەرلىي را اوري
نامردې خنگە دې بېپېرى شوپەر ئاي
چې اشنايى مې پەتندىي را اوري
شىخە مەراب نە سر راپورتەنە كېرى
د گودر خواكى شەمنگى را اوري

پەتكىيار غريب اسرو اسرو كې
د گل پەر ئاي ھمېش ازغى را اوري.^(۱)

(۱) ۲: نظر بە خەتكۈل ناجابە شەرىي مەممۇتى خەندە

عارف خزان

د تېغونو لو

نه... !

هېڅکله ذهن مې دا نه قبلوی
باور مې هم داسې منلى نه شي
چې ددې واتې دپاسه
د پښ دوکان کې هدو
د کر لپاره سپاره نه جوړېږي
لکه چې ګرم نه یمه !
زه د ربستیا له خندې نه
په خپلو دواړو غبرګو ستړګو وینم

چې پښ په بېړه، بېړه
د تسپارونو پرځای
دلته د کر، کیلې، باران موسم کې
د شنو تېغونو درېبلو او د ((لو)) لپاره
له سړي او سپنې نه ((لور)) جوړوي
او په ((لوګرو)) یې ارزانه پلوري.

۳۱/۴/۱۳۶۶

کابل

عارف خزان

د حجرو شهادت

زموربد کلی له سپېرو نغرونه
نورد اورونو لوگي
لکه بېرۇغ چېرتەد بام د پاسەنە رېبېي
د چىنۇ سترگىپە د حجرو د شهادت پە وير كې
له دېرىغە غەمە رېندىپە شوي او بىكىپە نە تو يوي
او كلى كوز لە پاسە
جورە د بادۇنۇ د مارانو د نىخا جشن تە
پە دېرىغە
كىنەر،
كىنەر
ولاردى

۲۸/۷/۱۳۶۸

كابل

عبدالباري جهاني

اوښکي

خه تودې تروې او به دې
د ګربوان پر لور بهېږي
ابدي سکون ته درومي
له ژوندي ستړگې بېلېږي

له هر خاځکي سره مله وي
د مرموز جهان غړونه
پراشنا لارو ورا خلي
نابلده قدمونه.

د کمزوری دنیا زبه
د قدرت پیسو ته ورلو پېرى
د احساس بىدە نغمە ده
په بانو غربول كېرى

دا شربکه گونگى زبه
هرې سترگې ته اشنا ده
داد هري مينې كوردى
داد هرنفتر غوغاده^(۱)

عبدالهادی هادی

غزل

دلته وینې ھلتە وینې تول وطن زخمی زخمی شو
د گلابو پانې ژارپی چې گلشن زخمی زخمی شو
دوباس استازى گرخى پري کوي مرى د حسن
د سپرلو ابى شوه بوره هر چمن زخمی زخمی شو
لە اسامانه راورې بېرى د الله (ج) د غضب کانى
سمن سرورتە نیولى نسترن زخمی زخمی شو
پسلی نە و وبا و چې ھرباغ كې يې پل كېنسود
ھرەونە ھریو گل او ھر سمن زخمی زخمی شو
ھادي او س يې نۇ غمونە بىنە پە خلاصە تېنە گالە
دا خو ستاسو لېونتوب و چې ھرتەن زخمی زخمی شو.

۲۰/۲/۱۳۷۹

کابل

عبدالهادی هادی

غزل

وخته کو خه کې وو هر لور لېونې
اوسمود پره شولو په کور لېونې

که يې هر خو سرونه پرېکړه جابر
گوره چې زېږي نوي نور لېونې

خدایه! محفل ورئنې تشن شو خه له
شرپی مالت نه په هر تور لېونې

هغه د قیس د مدرسې طالبان
دلته ژوندي شولو په گور لېونې

هادي هفو پوري به ڇارو موږه
چې خو یاد پېي دا خلور لېونې.

فضل الهي گران

د رنا نیالکي

هره خوا جان او جانان دی کوه طور دی کوه طور دی
یو بې حده خوب جهان دی کوه طور دی کوه طور دی

عشق او وجد دی مستی ده د انوار و دنیاگی ده
چې موسى ورته حیران دی کوه طور دی کوه طور دی

تجلي مې د جانان دی ددې زړه د عرش له پاسه
مینه مینه کن فکان دی کوه طور دی کوه طور دی

ستاد وحی نه قریان شم ای د عقل جبرائیله!
لېخو و گوره توپان دی کوه طور دی کوه طور دی

میخواره مجنونان واپه یوله مخی میزو بان شوه
او س د مینی امتحان دی کوه طور دی کوه طور دی

دې سرکش ناري جهان ته د مهدی وتل په کار دی
څه بنا یسته نوري ارمان دی کوه طور دی کوه طور دی

چا ویل چې د ګران شعر را پربوتی له اسمانه؟!
ګرانه ستازره خراغان دی کوه طور دی کوه طور دی.

۱۳/۶/۱۳۲۹

فضل الهي گران

ژوبل دردونه

اوپسکو کې د چغو تندرونې وېښولى شم
ستره گونه د کېیکو ټول خوبونه تېستولى شم

وینې، وینې چغې د شېبو مې ژوبلوی مدام
چغې د قلم نه لکه وینې غورئولى شم

ته که چاودې پوندي او شکېدلی گرپوان نه گوري
زه ژوبل دردونه د چاکله هېرولى شم

دا برسرونه وچې شوندې او زخمی هيلې
تل د عاطفې په نرمه غېړه کې نیولی شم

سوزنند فريادونه او ويرونه شول لمبه لمبه
ژوندد بې احساسو په لمبو کې سوزولي شم

تول ګلان د چغو په وربل کې د خوربې مينې
ډېر په مينه مينه لکه پېغلي زنگولي شم

ونخوه ګرانه په غزل کې اورنۍ چغې
ژوبل اميدونه په نعمو تکوروولي شم^(۱)

(۱) ټه هيلو ګوردوونه، ۳۲۵، د. ليکو الـ اتحادي، اخ

فاروق فردا

د نور وردی

راشه زما،
د سوچېدلو اميدونو،
د باغچې
مراو غوتیبو باندې
د خپلو ستړګو د موسکاوو
د عطرونو پرخې
په شببو ووروه
چې مې د هيلو ګلان
د نورد وردو
نوراني لارو کې

د غورپدو په خاطر
ستاد موسکاوو سپینې لارې خاري
راشه زما،
غېړه کې وغورېږد.
هر مازیگر
د لمرد شونډو په رنګ
د سره شفق په مخملينه پانه
ستاد بدن پرتابلو
د خپلې مینې انځورونو سره لوبي کوم
ستاد تابلو په غنمرګ بستر کې
ستا پروېښمینو مړوندونو باندي
د ستاد زلفود عطرونو شال پر سر غوروم

۱۳۶۸ لکال، سلواغه

فاروق فردا

د ځنګل جنازه

دا راټول شوي لوګي
پر خپلو سترو اوږو
غواړي زموږ د کليوالو د ځنګل جنازه یوسې چېږي؟
د تورو ورٻو شاته،
هلته چې ستوري د سپورډي کاله کې
نور د ځنګل د شينکو ونو د شنو پانو شنه بويونه اوږدلی نه شي
اسمان نو چاته غوره وي لمنه؟
دا لمريدي شي که نه؟
په خپلو سپينو وړانګو؟
د کومې مينې مرثيې غربوې؟
توتكې زېږي د سپرلي راکوي
خو لا په شونه و کې يې
مات شوي نه دې د سکوت مهرونه.

پروین فیضزاده ملال

پردى ساقى

کو خه هغه ده خو صنم نه شته
د زره پره رته مې مله م نه شته
رانجه ژربې د بنو پر خو کو
چې د جانان مې پري قدم نه شته
د شونده و پانې شولې ترمې ترمې
ساقى پردى، دی خه يې غم نه شته
سپودمى غمجنه شوه پر بام نه راخي
د ئىلې دلو يې پر تمنه شته
کېزه و به لکه د خانگى شومه
سپرلى بىدەد و بودم نه شته^(۱)

۱۳/۵/۱۳۷۷

(۱) زندون مجله، ۳۷، کال، ۴۵، ۵.

صفیه صدیقی

د محبت ګلونه

ما د الفت ټولی ټولی ګلونه
د عقیدت له باغه بیا راوړي
بیا مې ګډه، جو پی د سرو ګلو کړې
ستا په پتکې په خپل وربل کې یې بدم
پاتې ګلونه به غونچې غونچې کرو
د چا په دواړو پښو کې د دې غونچو ګډه، ګډه به کېږدو
بیا به په ګله ورشو
هغه مالي ته چې ګلونه کري
د همدردي او وفاد صداقت او مینې
خواره تخونه کري
موربه په ګله ورته سلام و وايو
ته د پتکې ګلونه زه د وربل ګلونه
سره جوړه به یې کرو

د زره له کومي به يې د هغه پنسو کې کېردو
بيا ورته وبه وايو
مالي گلونه کره په هغو زړونو کې چې
د شارو دښتو په شان وچې سپېرې پرتې دي
ددغو کلکو زړونو ددي سپېرو ډاګونو
هوا بدله کړه ته فضا بدله کړه ته
ورته رنا وښه د رنګارنګ گلونو
بيا به په ډېرہ مينه
د هغو زړونو شارو دښتو نه به
د محبت له ولې او به په لپورا ورو
بيابه خروب شي هغه
په کې به وټو کېږي د محبت گلونه.^(۱)

۹/۵/۱۳۷۵

صفیه صدیقی

د حقیقت ډولی

سترگې مې ستا د ستراګو
د شنه اسمان په زړه کې
د وفا ستوري ګوري
زما د ستراګو زړه کې
د اميدونو غوښۍ
په نڅېدلوا شولي
د شنه اسمان په شاو خوا سيمو کې
غمازې ورېئې راغلي
خود باران پلمه شوه جوړه ورته
زما له سوي زړه نه

یوه سیلی پا خېدہ
لارله نېغه د اسمان زړه ته ورننوته
خوبیا یې ولیدله چې
نری، نری باران را وورېدہ
هغه ګلبوتی د غوټي شول خروب
ګلان یې وسپړېدل
بیاد خیالو ناوې مې
د حقیقت ډولی کې
د واقعیت لویې وراوې سره
د نوي ژوند په کاله ننوته^(۱)

تاج محمد یاري

غزل

زما داونبکو د محل خمونه مه ماتوه
د غم فناد ميکدي جامونه مه ماتوه

گوره توتي به يې ونه نيسې کوشېر د عذر
په سرو منگولو کې نیولي زړونه مه ماتوه
پربده مالي چې لېد ګلو نداره وکړمه
د زړه په سر کې مې اغزي غمونه مه ماتوه
د بنه نظر په خاطر تل درخي د سر په ستر ګو
د هيلوبن کې د احساس بساخونه مه ماتوه

ماته نې يادي دي (ياري) ستا تولي کړي وعدې
په يارانه کې دي هېڅ وخت لوزونه مه ماتوه

زرين انخور د هبود خوان نوبتگر ليکوال دی سره له دې چې د
ليکوالې زياته برخه يې پر کره کتنې، کيسه ليکنې او خېرنې
متمرکزه ده، خو په وروستي لسيزه کې يې زموږ شعر ته د یادونې
وړ خدمت کړي دی او کله کله شعر هم ليکي، دلته يې یو توټه شعر
ددغې مجموعې د بنې اختتام لپاره راورو.

تولو ته په مينه
زرين انخور

مخه بنې

يوه شبېه ۵۵
عجبېنه ۵۵، يو غزل د جدايې دی
يو غمگین شانته پرتم دی
عجبېه ۵۵،
را ورپېي د وصال له شنه اسمانه تندرونه
او لګېږي،
پې لګېږي د مينو تول ناخواله اميدونه
خدایه خیر کړي، خدایه خیر کړي
يوه شبېه ۵۵،
شبېه نه ۵۵، د یو عمر پیلامه ۵۵
يو عجب تکى د کربنې

ورپسی بله لیکلی
خولوستل ددغی کربنی
لا یې بله تماشه ده
هلته پته
د سرسام زمان د پانو هدیره ده
بې لوستلو د پېتې پاتې
نالیکلی ھېرسپینې، سپینې پانې
دا شبې، داسې شبې ده
شبې نه ده هدیره ديو ارمان ده
زما دا شبې ناخوبنې، داعجیبه شان لحظه ده
لكه تې خور ماشوم جدا چې شي په زورد مورله تې نه
او رباب یو خوک راغلا کري دا دم له خوربې غېږي
او يا لاره تري درخو شي، منډه وکړي
يا دنيا خوره کيسه لا ختمه نه وي
چې بې ژبه ورگونګۍ شي
هر څه پاتې شي نيمګړي
يا یو خوارد بوډي زوي وي
يو مين وي
يوه ناوي یې په مينه وي راوري
لا یې لاس نه وي وروړي

چې له خوب خخه راوینشی
ړنګه بنګه یې دنیا شی د خیالونو
دا شبې د اسې شبې ده
د ګونګي رباب نغمه ده
د بودي شبې اسره ده
چې پرته وي ځنکدن ته
يوه ړنګه شان لحظه ده
چې خبره په کې نه شته
خوله ورایه
د یو لاس یو اشاره ده
خدایه خیر کړي !
خدایه خیر کړي !

۲۵/۵/۱۳۶۸

د محمد اسمعیل یون لنهه پېژندنه



محمد اسمعیل
یون د حاجی
محمد خان زوی
پر ۱۳۴۲ لکال،
د لغمان ولايت د
الینگار
ولسوالۍ
دنیازیو په یوې
روښنفکرې
کورنۍ کې
زېړېدلې دی

لومړنی زده کړې یې د الینگار ولسوالۍ د سلينګار په لومړنی
ښوونځي کې سرته رسولی دی، تره ګه وروسته کابل ته راغۍ او
په خوشال خان لېسه کې شامل شو. پر ۱۳۶۲ لکال له نومورې لېسې
څخه په دویم نومره بريالي او پر ۱۳۷۷ لکال د کابل پوهنتون د ژبو
او ادبیاتو پوهنځي د پښتو څانګې محصل شو. پر ۱۳۷۰ لکال له
نومورې څانګې څخه اول نومره بريالي او پر همدي کال بېرته
د پښتو څانګې د کدر غږي شو. پر ۱۳۸۵ لکال په نومورې څانګه

کې د ماستېری دوره پیل شوه، یون په ډېربنې او بریالې دول دا دوره
پایته ورسوله

محمد اسمعیل یون له ۱۳۷۰ کال خخه بیا ترنه پوری د کابل
پوهنتون د ژبو او ادبیاتو پوهنځی تدریسي غړی او د (پوهنډوی)
علمی پوری ته رسیدلی دی، پراستادی سرېږه، استاد یون د
(کابل پوهنتون)، ((هیلې)) او ((شمشاډ)) مجلود چلوونکي
دنده هم په نښه دول ترسره کړي ده. په پېښور کې د چاپبدونکې
(معارف) مجلې کتونکي غړی هم و همدارنګه دیو شمېرنورو
چاپي خپرونو همکارهم پاتې شوي دي

استاد یون پر ۱۳۸۱ کال، په جلال اباد کې بېښی لوېې جرګې ته د
ختیزو ولايتونو د انتخاباتو د فتر مشرشو، ددې جرګې لپاره تر
تاکنو وروسته د جرګې غړی، بیاد جرګې د غرو له خوا د بېښی
لوېې جرګې دلومړي منشي په توګه انتخاب شو. استاد یون په دې
جرګه کې تر خپل وروستي وسه خپل ملي او تاریخي مسولیت ادا
کړ او د هېواد د بمنه عناصر د تو طيو مخه يې ونيوله

تردي جرګې وروسته، کله چې د افغانستان د اساسی قانون د
تدوین بهير پیل شو، نواستاد یون بیا ددې بهير لپاره د ختیزو
ولايتونو د دارالانشاد د فتر مشرو تاکل شو. په ختیزو ولايتونو کې
د اساسی قانون د لوېې جرګې لپاره انتخابات هم د همدي دفتر له

خوا ترسره شول استاد یون د اساسی قانون د تصویب په لویه جرگه کې د نومورې جرگې د دارالانساد غړي په توګه خپل فعال رول ادا کړ. تاکل شوې وه، استاد یون په ختیزو ولايتو奴 کې د افغانستان د جمهوري رياست لپاره د عمومي تاکنو د دفتر مسؤول شي، خو په کابل کې د لویو جنگسالارانو او حئينو تنظيمي مشرانو له خوا پر حکومت او ملګرو ملتونو د زیات فشار له امله له کاره ګونبه شو. ملګرو ملتونو (UNAMA) استاد یون ته وړاندېز وکړ، چې په کابل کې به تردې لوره دنده دروسپارو، خوا استاد یون ونه منله او خپلې استادي ته بې دوام ورکړ.

درې کاله وروسته بې د حئينو ملګرو په زیات تینګار او غونښته، د جمهوري رياست د ملي امنیت شورا په دفتر کې د فرهنگي چارو د رياست دنده ومنله او په کابل پوهنتون کې پر استادي سرېږه لا تر او سه دا دنده پر مخ وړي استاد یون پر ۱۳۸۵ کال د افغانستان او پاکستان د امن ګډې جرگې لپاره د افغانستان له خوا د منشي په توګه غوره شو او دا دنده بې هم په بنه ډول ترسره کړ.

استاد یون د خپلواک ليکوال په توګه په تېرو شلو کلونو کې ګن شمېر فرهنگي او تولنيز خدمتونه ترسره کړي، په ګنو چاپي، رadio بي او تلویزیوني مرکو کې بې د واقعیتونو او حقایقو د خرگند بیان له امله د خلکو په زړونو کې ځای نیولی دی که خه هم

هېر خلک د يون لىكىنى، مرکى او نظرىيات خوبىسى، خو يو شىپەر داسىپە خلک ھەم شتە، چى د يون سرسختى مخالفيندى دەھەنلى او گەتمۇرۇ نظرىاتو تەھم غلطىرنگ او تعبيرو رکوي، داھول اشخاص، چى اكىشە يې زوروا كىي او د سىياسىي ھلوقىپلۇغىپى او مشراندى، د استاد يون نظرىيات خپلۇ شخصى او تنظيمىي گەتىو تە خطر بولىي، نو ئىكە يې پە تىينگە مخالفت كوي زەددى شاهدىم، هەكلە چى يون كومەلىكىنه او مرکە كېپى، نو دەپ رەپاندى يې مثبت او منفي غېرگۈنونە دوازە راپارولىي دى، منفي غېرگۈنونە اكىشە وخت دەغۇ اشخاص او ھلولە خوا وي، چى پە تېرى كېپچەن سىياسىي بەھير كې يې ھېر كېيەتلىكىي تەلاسە كېپى او ئانونە يې مطرح كېپى دى

مثبت غېرگۈنونە اكىشە د ولس دمىشرا نو، روپىنەن فەركانو او نورو مخورولە خوا وي، خو استاد يون پە دغىسىپە سختو اغزىنۇ او تىنگو شرایطو كې بىاھم خپل فەرنەنگىي، سىياسىي او تۈلنىز كارتە دوام ورکوي

دا او سىنى فەرنەنگىي كار، چى تاسو يې او سىپە مىسىلى دەولەتى، داد تېرو شلو كلونو كارونە دى، چى لە تېرىيونىم كال راھىسىپە پە منظم دەولەت كارشۇي، او دەل شۇي او دادى ستاسو مخې تە اىپىسۇ دەولەت كېپىي، پە داسىپې يو دولتى دفتر كې چې بۇ ختىا وي پە كې

دېږي وي، د منظم او ستر فرهنگي کار سرته رسول اسانه کارنه
دی استاد یون پر خپلو فرهنگي کارونو سربېره د ګنو فرهنگي تولنو
د غري، همکار او موسس غري په توګه هم خپل فرهنگي رول ادا
کړي، په پېښور کې یې د دوو المان مېشتول فرهنگي تولنو
(د افغانستان د کلتوري ودې تولني) او (د پښتنې فرهنگ د ودې
پراختيا تولني) د همکار په توګه د بېلاړلوا لیکوالو په لسکونو
اثار، ايدېيټا او چاپ کړي دي دغه رازې په سلګونو کورنيو
مشاعرو، ادبی غونډو او سيمینارونو کې ونډه اخیستې ده، خپله
يې هم په لسکونو مشاعري، سيمینارونه او علمي ورکشاپونه جوړ
کړي دي

سرېبره پردي، په یوزيات شمېر، ملي او نړيوالو کنفرانسونو کې
يې په بنه ډول د خپل هېواد استازې کړي ده. د لته به يې د اثارو
يادونه وکړو:

اثار

الف- پنځونې:

- | | | |
|----------------------|-----------|------------------|
| كتاب نوم | څاپکال | څرنګوالی |
| • متکور | ۱۳۸۷ دویم | لومړۍ شعری تولګه |
| • په اورونو کې سندري | ۱۳۸۷ دویم | دویمه شعری تولګه |

ب- راتولونې:

- هيلپي گله شعری تولگه دويم ۱۳۸۷
- نيمگوي ارمانونه د حيران شعری تولگه دويم ۱۳۸۷
- د لوونو فصل گله شعری تولگه دويم ۱۳۸۷
- د نازوا نا ياد د سيمينارد ليكنو تولگه دويم ۱۳۸۷
- د استاد الفت نشي كليات د استاد الفت نشونه دربيم ۱۳۸۷
- سيندونه هم مري داسحق ننگيال شعری منتخبات دويم ۱۳۸۷

ج- ژبارني:

- د تولپوهني له نظره: په افغانستان کې د واک جورپښتونه د پوهنوا رrostارتره کې اثر دويم ۱۳۸۷
- د افغانستان فرهنگي ميراثونو ته یوه کتنه د نينسي دوپري اثر دويم ۱۳۸۷
- په افغانستان کې د جگړي جنایتكارانو محاكمه د پوهنوا رrostارتره کې اثر دويم ۱۳۸۷

د- یونليکني:

- د اماراتو سفر د اماراتو یونليک دويم ۱۳۸۷
- که یون دی یون دی د اروپا یونليک لوړۍ ۱۳۸۷
- د پنتاګون ترڅنډو د امريكا یونليک لوړۍ ۱۳۸۷

ه- خبرني او شتنې:

- د محمد ګل خان مومند اند و ژوند ته یوه لنه کتنه دويم ۱۳۸۷
- استاد زيار د پښتني فرهنگ یو ځلاند ستوري دويم ۱۳۸۷
- د کابل پوهنتون د ادبیاتو پوهنځي پښتو کتابښود دويم ۱۳۸۷
- د افغانستان فرهنگ ته اوښتي زيانونه دويم ۱۳۸۷
- د پښتو شعر هندسي جورپشت شپږم ۱۳۸۷

- له افغانستانه د مسلکي کادرونو د فرار عوامل دويم ۱۳۸۷
 - ساينسي پرمختياوي ۱۳۸۷ دويم
 - بېړني لویه جرګه ولسوکي او زورواکي ۱۳۸۷ دويم
 - اندیال خوشال ۱۳۸۷ لوړۍ
 - هيله د خپلو سريزو په لمن کې ۱۳۸۷ لوړۍ
 - کلتوري یون ۱۳۸۷ لوړۍ
 - فرهنگي فقر ۱۳۸۷ لوړۍ
 - مرکه او مرکي ۱۳۸۷ لوړۍ
 - خوشال په خپل ايدیال ۱۳۸۷ لوړۍ
 - د کتابونو په وړمو کې ۱۳۸۷ لوړۍ
 - افغانستان په سیاسي کې بلچ کې ۱۳۸۷ لوړۍ
 - پښتو لیکنی سمون ۱۳۸۷ لوړۍ
 - او سنۍ رسنۍ ۱۳۸۷ لوړۍ
 - که نېيوال ماته و خوري؟ ۱۳۸۷ لوړۍ
- خدای(ج) دی استاد یونته د پر عمر و رکړي او جرئت دی ورته هم
تاند لري، اللہ(ج) دی دی له هر دول بد و بلا و و زغوري، په
فرهنگي کارو زيار کې ورته د نور زغم او او سېلې هيله لرم
- په درناوي
وفا الرحمن وفا
کابل-افغانستان

Də Lawuno Fasəl

(The season of Reaping)

The collection of Pashto Poems

Collected
By:
M. Ismael yoon

ISBN 978-9936-500-02-0



9 789936 500020 >

د خپرونو لړ: (۳)

Get more e-books from www.ketabton.com
Ketabton.com: The Digital Library